



அ.மு.நாடு

THE EELANADU

மலர் 23 மார்கழி 24 றவி. அவ் 11 இதழ் 327
 யாழ்ப்பாணம் வெள்ளிக்கிழமை 8-1-82

தேவை ஏற்பட்டால் வாய்ப்பெறத் தயார்

பாராளுமன்றத்தில் கல்வி அமைச்சர்

(கொழும்பு)

‘கல்வி வெள்ளை அறிக்கை மீது திருத்தத்தைக்கொண்டுவர அரசாங்கத்தினால் முடியும். தேவையேற்படின் இவ்வறிக்கையை முற்றாக வாய்ப்பெறவும் முடியும்.’

மேற்கண்டவாறு கல்வி பேச்சுகையில் கூறியதாவது: யமைச்சர் திரு. ரணில் விசேஷ அறிக்கை மீது கிரமசிக்கா நேற்று பாராளுமன்றத்தில் கல்வி வெள்ளை அறிக்கை ஒத்திவைப்புப் பிரேரணைமீது உரையாற்றுகையில் கூறினார். அவர் அங்கு தொடர்ந்து (6ம் பக்கம் பார்க்க)

★ வவனியா காந்திய பண்ணையில்

இராணுவம் திடீர்ச் சோதனை!

ஆண்களும் பெண்களும் முகாமில் விசாரணை

ஹெலிகாப்டர், கவசவண்டி மூலம்
 தேடுதல்வேட்டை நடந்தது!

(நமது வவனியா நிருபர்)
 வவனியா பண்ணையில் காந்தியப் பண்ணையில் இராணுவத்தினரும் பொலிசாரும் நேற்றுக் காலை கூட்டாக நடத்திய சோதனைகளைத் தொடர்ந்து சில இளைஞர்களும் பெண்களும் விசாரணைக்காக வவனியா இராணுவ முகாமுக்கு அழைத்துச் செல்லப்பட்டனர்.

ஹெலிகாப்டர் மேலாகப் பறந்து செல்ல, கவச வண்டியிலும், ஜீப்புகளிலும் இராணுவத்தினரும் பொலிசாரும் சோதனை நடத்தினர். இராணுவ பொலிஸ் இணைப்புச் சேவை அதிகாரிகள் மன்றோடே 18ம் கட்டையிலுள்ள செவிடன்குளம், கூளாம்குளம், பூவரசுக்குளம், மணியர்குளம் ஆகிய பகுதிகளிலுள்ள சுற்றுலாட்டாரங்களிலும் தேடுதல் வேட்டை நடத்தினர்.

தேடுதல் வேட்டையில் இராணுவ கவசவண்டிகளும், ஜீப்புகளும் ஈடுபடுத்தப்பட்டதுடன் ஹெலிகாப்டரும் பயன்படுத்தப்பட்டது.

சமரச முயற்சி தோல்வி! வேலைநிறுத்தம்

(யாழ்ப்பாணம்)
 யாழ்ப. ப. நோ. கூ. சங்க ஊழியர் வேலை நிறுத்தம் தொடர்பாக நிர்வாகத்துக்கும் தொழிற்சங்கத்துக்கும்ிடையே நேற்று நடைபெற்ற பேச்சுவார்த்தையில் எதுவித சமரசமும் ஏற்படவில்லை.

காந்திய பண்ணையிலுள்ள மூன்று குடியேற்றத்திட்டங்களிலும் இராணுவத்தினர் நேற்று தீவிரசோதனை நடத்தி இளைஞர்களை விசாரணை செய்தனர்.

கடந்த திங்கட்கிழமை வேலை நிறுத்தம் ஒன்றை ஆரம்பித்திருந்ததுடன், தொழிற்சங்க

அச்சுவேலி ப. நோ. கூ. ச. கொள்ளை:
அடுத்த தவணை எதிரிகள் வராவிட்டால் பிணைப்பணம் தலா 50,000 பறிமுதலாகும்!
பிணைநின்றவர் மீதும் சட்ட நடவடிக்கை

(யாழ்ப்பாணம்)
 அச்சுவேலி ப. நோ. கூ. சங்க கொள்ளை வழக்கு யாழ்ப. மேல் நீதிமன்றத்தில் விசாரணைக்கு எடுத்துக் கொள்ளப்பட்ட போது இரு எதிரிகள் ஆஜராகவில்லை. அடுத்த தவணையின் போது எதிரிகளை ஆஜர் செய்யாவிடில், பிணைப்பணமான தலா 50,000 ரூபா பறிமுதல் செய்யப்படுவதுடன், பிணைநின்றவர்கள் மீது சட்ட நடவடிக்கை எடுக்கப்படுமென்றும், யாழ்ப. மேல் நீதிமன்ற நீதிபதி ஜனாபம் எம். ஜாமில் தெரிவித்தார்! இவ்வழக்கு யாழ்ப. மேல் நீதிமன்றத்தில் நீதிபதி ஜனாபம் ஜாமில் முன்னிலையில் விசாரணைக்கு எடுத்துக் கொள்ளப்பட்டது. இவ்வழக்கில் அச்சுவேலி ப. நோ. கூ. சங்கத்தில் 40 ஆயிரம் ரூபா கொள்ளையடித்ததாக, படுமென்றும் தெரிவித்தார்,

நா. அருமைச்சந்திரன், க. பிணை நின்றவர்களுக்கு எதிராக சட்ட நடவடிக்கை எடுக்கப்படுமென்றும் நீதிபதி தெரிவித்தார்.
 எதிரிகள் சார்பில் ஆஜரான சட்டத்தரணிகள், இன்பம் செல்வரத்தினம் ஆகிய இருவர்கள் கொலை செய்யப்பட்ட காலமான 79 ஜூலை மாதத்திலிருந்து, இவ்வழக்கின் எதிரிகள் பற்றிய விபரம் தெரியவில்லை என்றும் அவர்கள் இருப்பிடம் தெரியவில்லை என்றும், உயிருடன் இருக்கிறார்களா என்பதும் தெரியவில்லை என்றும் கூறினார்கள்.
 அரசு சட்டத்தரணி திரு. ஜ. ஞானதாசன், குறித்த வழக்குகளை, சட்ட மா அதிபர் அலுவலகத்திற்கு எடுத்துச் செல்லப்பட்டதென்றும் இன்

[6ம் பக்கம் பார்க்க]

“ஊழியர் கோரிக்கை நியாயமானது!

‘ஆலாலு’க்கு சரத் தந்தி
 (யாழ்ப்பாணம்)
 கலவானத் தொகுதி எம். பி. திரு. சரத்முத்தெட்டுவேகம் யாழ்ப. ப. நோ. கூ. ச. ஊழியர் தொழிற்சங்க ஊழியர் வேலை நிறுத்தம், உண்ணாவிரதம் குறித்து ப. நோ. கூ. சங்கத் தலைவர் திரு. மு. ஆலாலசுந்தரத்துக்கு தந்தி அனுப்பியுள்ளார்.
 வேலைநிறுத்தம் செய்யும் தொழிற்சங்க ஊழியர்களின் கோரிக்கைகள் நியாயமானது

யாழ்ப. அபிவிருத்திசபைத் தலைவர் கருத்து

(யாழ்ப்பாணம்)
 யாழ்ப. ப. நோ. கூ. சங்க ஊழியர் வேலைநிறுத்தம், உண்ணாவிரதம் தொடர்பாக யாழ்ப. மாவட்ட அபிவிருத்தி சபைத் தலைவர் திரு. ச. நடராசா கருத்துத் தெரிவிக்கையில், ஊழியர் வேலைநிறுத்தத்தையும், உண்ணாவிரதத்தையும் கைவிட்டு வேலைக்குத் திரும்பினால் பேச்சுவார்த்தை நடாத்தி ஊழியர்களின் கோரிக்கைகளுக்கு தீர்வுகளை தாம் முயற்சி எடுப்பதாக உறுதியளித்துள்ளார். (மா)

138 ஊழியர்கள் வேலைநிறுத்தம்

(யாழ்ப்பாணம்)
 வேலைநிறுத்தத்தில் நேற்று மொத்தம் 138 ஊழியர்கள் ஈடுபட்டனர். 43 சங்கக் கிளைக்கடைகளில் 26 கிளைக்கடைகள் பூட்டப்பட்டிருந்தன. நேற்று மேலும் இரண்டு கிளைக்கடைகள் பூட்டப்பட்டன. இக்கிளைகளின் ஊழியர்களும் வேலை நிறுத்தத்தில் குதித்தனர்.

(6-ம் பக்கம் பார்க்க) (6ம் பக்கம் பார்க்க)

யாழ்ப. ப. நோ. கூ. சங்கம் வேலைநிறுத்தம்

அனூராவுக்கு தந்தி
 (யாழ்ப்பாணம்)
 “இது விடயமாக எதிர்க்கட்சித் தலைவர் திரு. அ. அமிர்தலிங்கத்துடன் தொடர்பு கொள்ளுங்கள்.
 ‘ஊழியர் சங்கச்செயலாளர் திரு. இ. லோகநாதனிடமும் வேலைக்குச் சேர்த்துக்கொண்டால் ஊழியர்கள் திரும்பவும் வேலைக்குச்செல்லத் தயாராக இருக்கின்றனர். தற்போது சகல ப. நோ. கூ. சங்க ஊழியர்களும் வேலைநிறுத்தத்தில் ஈடுபட்டுள்ளனர்.’ [க]

மணி காக்கு

நிற்பார் நிற்க நிலை உலகில், நிலிலோம் இனி
நாம் செல்வோமே. பொற்பால் ஒப்பாம் திருமேனிப்
புயங்கன் ஆள்வான் பொன்னடிக்கே, — திருவாசகம்

நமது நோக்கு

'ஈஸ்வர் அல்லா, தேரே நாம்'

சாத்தமா சாந்திக்குப் பிரியமான 'ராம்துன்' பஜனை வளியில் புதிதாக இரு அடிகளைச் சேர்த்திருந்தார் 'ஈஸ்வர் அல்லா தேரே நாம்; சப்கோ லன்மதி தே பகவான்' என்பவரையே அந்தப் புதிய பொருத்தமான அடிகள். அவற்றின் பொருள்: ஈஸ்வரன், அல்லா என்பவை எல்லாம் உமது நாமங்களே! பகவானே எங்கள் அனைவருக்கும் நற்புத்தியை அருளும்.

எந்தச் சமயத் தவறும் தமது சமயக் கடவுளை வழிபடும்போது அவ்வழிபாட்டைக் கடவுள் என்று அருள் செய்வாரென்று சொல்லுகிறது சைவம்.

'யாதொரு தெய்வம் சொன்மீர் அத்தெய்வமாகி ஆங்கே மாதொரு பாகுரார் சாம் வநவர்' என்றார் அருணாநிதி சிவம்.

தில்லைச் சிதம்பர தேவன் தேரில் நடமாடும் தில்விய தினமான இன்று முஸ்லிம் மக்கள் அகில உலகிலுமே தங்கள் மதத்தின் தலைவரான மகமதுநபி பிறந்த தினத்தைக் கொண்டாடுகின்றனர்.

இந்தியாவின் பல பாகங்களில், குறிப்பாக, வங்காளத்தில் பயங்கரமான வகுப்புக் கலவரம் 1946-ஆகஸ்டில் நடந்தபோது பலாத்காரம் தலைவிரித்தாடியது. இந்து-முஸ்லிம்கள் பரஸ்பரம் இரத்தக்களரியில் இறங்கினர். எண்ணற்ற மக்கள் உயிர்துறந்தனர் கணக்கற்ற பொருள் சேதம் ஏற்பட்டது.

77 வயதுக் கிழவரான காந்தி நவகாளிக்கு கால் நலையாக, கிராமம் கிராமமாக யாத்திரை செய்து, பயங்கர நாசக் காட்சிகளை நேரில் கண்டார்; நெஞ்சம் நெக்குருகி, ஏழைகளின் குடிசைகளுக்கும் அகதி முகாம் களுக்கும் நேரில் சென்று சாந்தி அளித்தார்.

மக்களைப் பிடித்திருந்த அச்சம் மறைந்தது; ஜனங்கள் அமுதுபுலம்புவதற்குப் பதில் காந்தியுடன் நாம் சங்கீர்த்தனம்பாட ஆரம்பித்தனரென்றால் அதன் இரகசியம் இன்றைய தினத்துக்குப் பொருத்தமானது. நாம் மேலே குறிப்பிட்ட பஜனாவளியில் மகாத்மா சேர்த்துக் கொண்ட இரு அடிகளில் அவர் வைத்த நம்பிக்கையே!

'ஈஸ்வரன், அல்லா என்பவை எல்லாம் உமது நாமங்களே; பகவானே எங்கள் அனைவருக்கும் நற்புத்தியை அருளும்'. இதனை இன்று நினைவூட்டத்தவறினால் வேறென்று இவ்வரிய தருணம் கிடைக்கும்? இந்திய உபகண்டம் இதனை மறந்தால் தாழ்வு என்பது நிச்சயம்.

மார்கழிமாதம் எல்லாச் சமயங்களுக்கும் — குறிப்பாக எங்கள் நாட்டில் வாழும் நான்கு சமயத்தவர்களுக்கும் புண்ணிய காலமென்பதை உணர முடியுமானால், இக்காலத்தில் இவையாவும் போதிக்கும் அன்பு, சத்தியம் என்ற தனிப்பண்புகளை நாம் எவ்வளவுதாரம் தனியார் வாழ்விலும், சமூகத்திலும்,

நாட்டிலும் கடைப்பிடிக்க முடிகிறதென்ற கணக்கெடுக்கும் காலமென்று கொள்ளவேண்டும்.

சகோதரத்துவம், சகிப்புத்தன்மை என்ற சீரிய பண்புகளை இஸ்லாம் வற்புறுத்துவது அதன் தனிப்பண்பு. புத்தபகவானின் 'கொல்லாமை' பாரதப் பண்பாட்டில் ஒரு பெரிய திருப்பத்தைக் கொண்டு வந்ததாக இந்திய சரித்திரம் கூறுகிறது; இயேசுநாதரின் மலைப்பிரசங்கம் 'புத்தருக்குப்பின் அவதரித்த சிறந்த இந்து' என்று வர்ணிக்கப்படும் மகாத்மா காந்தியைக் கொள்ளை கொண்டது.

நாம் பல முறைகள் இப்பத்தியில் குறிப்பிட்டது போல் உலகில் தோன்றிய உண்மைச் சமயங்கள் யாவும் ஆசியாவிலேயே தோன்றின. எந்த மக்கள் கூட்டத்திற்கும் போதனையளிக்கவல்ல தீர்க்கதரிசி ஒருவராவது தோன்றாமற்போவதில்லை என்று இஸ்லாமியரின் வேதமாகிய திருக்குரான் கூறுகின்றது.

இது ஆசிய மக்களின் பாரம்பரியமான ஆத்மீகப் பசிதாகத்தை வெளிப்படுத்துகிறது; இந்த மகத்துவ பொக்கிஷத்துக்குரித்தான மக்கள், தங்களுள்ளேயே சண்டையிடுவதும்; மற்றவர்களுடன் போர்க்கோலம் கொள்வதும், அவர்களின் வாழ்க்கையின் தத்துவத்தைப் பறிகொடுத்த பரிதாபநிலையைச் சுட்டுகின்றது. இக்குலத்தைக் கெடுத்த கோடரி யாரென்பது பகிரங்க ரகசியம்.

ஐரோப்பிய நாகரிகம், ஆசியாவின் ஆத்மீக உணர்ச்சியை விழுங்கிய காலத்தில் பெய்தமழை இன்று விட்ட போதும் தூவானம் போகவில்லை.

சீனாவுக்குச் செல்லவேண்டிய தேவை ஏற்பட்டாலும் அங்கு சென்று அறிவைத் தேடிக்கொள் என்று மகமது நபி பணித்திருக்கிறார்.

அன்றைய உலகம் பரந்து பட்டு தொடர்பற்று, வெவ்வேறு கண்டங்களாகவும் தேசங்களாகவும் பிரிந்திருந்தது; அன்று சகிப்புத்தன்மையைப் போதித்த பெருமானார் நபிநாயகம் இன்று ஒரு நாடளவிற்குச் சருங்கியிருக்கும் உலகத்தில் அப்பண்பு எவ்வளவு இன்றியமையாதென்று உணர வல்ல தீர்க்கதரிசனம் உடையவரல்லவா?

எனவே மானிச்சுவாசக சுவாமிகள் திருவாய் மலர்ந்த தருளிய திருவாசகம் கூறுவதுபோல், 'சாதிசூலம், பிறப்பென்னும் சழிப்பட்டுத் தருமானும் போக்கு' இன்று வேறு வடிவங்கள் எடுத்து மனித வர்க்கத்தை அணு அணு ஆயுதப்போருக்கு பலியாக்க பயமுறுத்தும் வேளையில், ஆசிய உலகம் ஏசாதிபத்திய தேசங்களுக்கு முந்தலை நிமிர்ந்து அன்பின் வலிமையையும் சத்தியத்தின் தெய்வீகத்தையும் ஒரு சவாலாக விட்டு ஒற்றுமைப் படவேண்டும்.

சமயநெறி தன்றியதே குற்றச்செயலுக்குக் காரணம்

(ஸ்ரீ சிவகுருநாத குருபீட பரிபாலன சபையின் ஏழாவது வருடாந்தக்கூட்டத்தில் திரு. த. பகவதாஸ் நிகழ்த்திய தலைமை உரையை இங்கு சுருக்கமாகத் தருகின்றோம்.)

ஈஸ்வரர் சமயங்கட்கும் தாபகமாயுள்ள, இந்து சமயத்தைக் கடைப்பிடித்து ஒழுக்குவார், தாமும் சமய நூல்களை ஒதியுணர்ந்து, ஆலயங்களையும், ஞானிகளையும் வழிபட்டு, ஒழுக்க நெறியில் நின்று கொண்டு, மற்றவரையும் தம் வழியில் நிறுத்தமுயலல்வேண்டும். இக்கைக்கரியத்தைப் புரிவதற்காகத்தான் எமது குருபீடம் 1915ம் ஆண்டு நிறுவப்பட்டு, ஸ்ரீ சுவாமி மகாதேவாவினால் இந்துப் பொதுமக்களின் ஆதரவுடன் வளர்க்கப்பட்டுவந்தது.

'நல்லூர் ஆறுமுக நாவலருக்குப்பின் அவர் காட்டிய நெறியில் நின்று சைவசமயத்திற்கும், தமிழ்மொழிக்கும், கல்வி வளர்ச்சிக்கும், சமூக முன்னேற்றத்துமாக அயராது உழைத்து வந்தவர்களுள்ளே மகாதேவா சுவாமிகள் ஒரு தனி இடத்தினை வகிக்கின்றார்.

சுவாமியின் சிறந்த பணியைத் தொடர்ந்து செய்வதற்காகத்தான் எமது பரிபாலன சபை 1974ம் ஆண்டு புனருத்தாரணம் செய்யப்பட்டு இயங்கி வருகின்றது. ஸ்ரீ சுவாமி மகாதேவாவால் பொதுமக்களின் நன்மைக்காகக் கட்டியெழுப்பப்பட்ட இக்குருபீடத்தையும் அவரால் ஈட்டித் தரப்பட்ட அதற்குரிய அசைவுகள், அசைவில்லாத சொத்துக்களையும், மேலும் விருத்திசெய்து, நாங்கள் பயன் நுகர்ந்ததன்பின், எங்களது வருங்கால இந்து சமுதாயத்தின் ஆத்ம வளர்ச்சிக்கும் பயன்படச்செய்வதுதான் எங்களது தலையாய கடமை. இதுதான் ஸ்ரீ சுவாமி மகாதேவாவுக்கு நாங்கள் செய்யக்கூடிய நன்றியறிதலான

கைம்மாருகும். சரியை, கிரியை. யோசம், ஞானம் முதலியவற்றைச் சாதனைசெய்யும்மானவனுக்கு இந்து மதம் ஒரு வழிகாட்டும் ஒளிமிக்க விண்மீன் போன்று விளங்குகிறது. ஆனபடியால் இக்குருபீடம் வேதாந்த சித்தாந்த சாத்திரங்களைக் கற்பதற்கும், சுற்பிப்பதற்கும், இந்து சமய தருமத்தின்படி, ஒழுக்க நெறியையும், கலாச்சார நெறியையும் கடைப்பிடித்து பரஸ்பர அன்பை வளர்த்து, சமயங்களிடையே ஒற்றுமைப்பாட்டையும், உயிர்களின் ஒன்றன் தன்மையையும் விளக்கித் தன்னலத்தையும், பிராணசையையும், பொருமையையும், நான் என்கிற அணவத்தையும், எனது என்கின்ற அகங்காரத்தையும் வேறாக்கும் தூய நெறியைப் பரப்பும் பணியில் தீவிரமாக ஈடுபடும்,

இந்து மானாவருக்கு ஒரு ஊண்மேயுள்

அண்மையில் திடீரென எங்கள் சமுதாயத்தின் ஒழுக்க நெறி கெட்டுவருவதை நாம் நேரடியாகக் காணக்கூடியதாக இருக்கின்றது. எமது நாட்டில், என்னுமில்லாத அவநிகு கோலை, கொள்ளை, மோசடிகள் ஆகிய குற்றங்கள் அதிகரித்துவருகின்றன. இந்த நிலையை எங்கள் சமூக நலனில் அக்கறைபுள்ள எவராலும் பார்த்துச் சகித்துக் கொண்டிருக்கமுடியாது. எமது

சமுதாயத்தில் சமயநெறியும் ஒழுக்க நெறியும் குன்றியதே இந்த நிலை வருவதற்குக் காரணம். எங்கள் இளைஞரத்தியார் கெட்டுப்போனால் எங்களுது சமுதாயத்தின் எதிர்காலம் எத்தகைய அவல நிலையை அடையும் என்பதைக் கருதிடாது இருக்கலாமா? இந்த நிலையை மாற்றியமைப்பதற்கு, எங்கள் இளைஞ சமுதாயமே உடன் முன்வரவேண்டும். இந்த வேலையில் ஓர் ஆர்வமான வேண்டுகோளை யாழ்ப்பாணப் பல்கலைக்கழக இந்து மாணவர்களுக்கு விடுத்தற்கு யான் விரும்புகின்றேன்.

வருங்கால இந்து சமுதாயம் நீங்கல்தான். இன்னும் நானேந்து வருடங்களுக்குள் நீங்கள் மாணவர்களாக உலகிலிருந்து வெளிவந்து, வயது வந்தவர்களின், இந்து சமுதாயத்திற்குள் கலந்து வாழ்க்கையை நடத்தப்போகின்றீர்கள். இப்பொழுது இந்து சமுதாயம் போகின்ற போக்கில், நீங்கள் அந்தச் சமுதாயத்தில் வாழ்க்கையை நடத்தப் புகுகின்ற போழ்து, அது எந்தச் சூழ்நிலையில் இருக்குமென்பதை இப்பொழுதே கற்பனைசெய்து நிலைமை மேசமடையுமுள், அதன் சீர்திருத்தத்திற்கு ஆவன செய்தற்கு விழித்தெழுமின். உங்கள பல்கலைக்கழகத்தில் ஓர் இந்து மாணவர் சன்மார்க இயக்கத்தை (5 ம் பக்கம் பார்க்க)

இன்றமிழ்காத்த இளமுருகன்

இன்று புலவர்மணி நவாவி யூர் சோ. இளமுருகனார் அவர்களின் ஆறாவது சிரார்த்த தினமாகும்.

செந்தமிழ்ச் செம்மையைச் சீர்குன்றாது பேணிச் சைவத்தையும் தமிழையும் தமது கண்ணெனப் போற்றி அமிழ்தனைய தெய்வீகப் பாடல்கள் ஆயிரமாயிரம் யாத்து புலவர் வரிசையை இலங்கச் செய்த

வர் நவாலியூர் தந்த 'தங்கத்தாத்தா' வாகிய சோமசுந்தரப் புலவர் அவர்கள். அவரின் தவப்புதல்வராகிய புலவர்மணி இளமுருகனார் அவர்கள் நிறைந்த செந்தமிழ்ப்பற்றும சிறந்த சைவாபிமானமும் உடையவராக வர்ப்புந்து தமிழ்நாட்டுக்கு அளப்பரிய சேவை புரிந்து அவர்வணங்கும் கந்தரேசப பெருமானின் திருவடித் தாமரைசுளிர் சங்கமமாகி இன்று ஆறு ஆண்டுகள் முடிவடைகின்றன. தமக்கென்றே ஒரு தனிவழி வகுத்து, பிறமொழி கலவாது தமிழ்காத்து 'முத்தமிழ்த் தாய்க்குச் செம்பொன் றடிக்க வித்திட' விழைந்த செம்மலை இத்தினத்தில் நினைவுகூர்ந்திடல் சாலச் சிறந்தது. அன்றின் மேன்மையை மகுதுவர்ந்த பெர்யோர் சிலர் கூறும் சிறப்பினை இங்கே காண்போம்.

புலவரின் ஆக்கபூர்வமான தமிழ்ப்பணியில் மிகவும் ஆர்வங்கொண்ட தருமையாதீனப் புலவர் பேராகிரியர் சிங்கார சேனன் சங்ககால இலக்கியச் சான்றக ஈடாசப் புலவர்மணியாத்தருளிய சிதம்பரபுராணம் ஓடிவற அவர் பரந்த தமிழறிவையும் செறிந்த சமயஞானத்தையும் உலகறியச் செய்யப்போதும் என்பதற்கமையப் பார்க்கின்றார்—

'அவன் தந்த கையுறையாம் அழகாரும் நிலைப்பெழை தன்வில் நின்றே அவன் நினைவை என்னோடும் கூறி நிற்க அருந்துணைவன் பெரும் புலமையாலே சிவன் உறையும் ஈழத்துத் தில்லை சீர்மை செப்புகின்ற புராணத்தை மறக்கப்போமோ தவத்துணைவி உணரவிரிக்க மலர்ந்து தின்ற தமிழ்ப் பழுவை இளமுருகன் புகழை நாட்டும். மட்டுநகர் பயந்த மணியான புலவர் பெரியதம்சிப்பினனே அவர்கள் மனம்மகனிந்து பாடு (5 ம் பக்கம் பார்க்க)

திருவெம்பவையை சிந்தனை - 9

நாங்கள் சிவனடியார்கள்

'நாங்கள் சிவனடியார்கள் எங்களுக்கு ஒரு குறைவுமில்லை. சிவனொன்று செய்வதே எங்கள் தொழில். அதற்காகவே பூமியில் வாழுகின்றோம் இவ்வாறு யோகசுவாமிகள் தமது நற்சிந்தனைகளை ஆரம்பித்துள்ளார்.

க. சி. குலரத்தினம்

இற்றைக்கு ஆயிரத்து இரு நூறாண்டுகளுக்கு முன்னர் மாணிக்கவாசக சுவாமிகள் நாம் சிவனொன்றாக உள்ள பாடியருளியுள்ளார். எம் கண்கள் கணவிலும் நனவிலும் இரவிலும் பகலிலும் சிவனையே கண்ணுகளித்தல் வேண்டும். கையாலும் கண்ணாலும் மனத்தாலும் நாம் சிவப்பணியை விடக்கூடாது தந்தல் வேண்டும் சக்திக்கூறாத திருவளைச் சக்தி தந்தருளவேண்டும்.

முன்னர் ஆணவமலத்தோடு சம்பந்தப்பட்டிருந்த உயிர் ஆணவ மயமாகவே தொழிற்பட்டு வந்தது. எல்லாம் நான் எதற்கும் நான் எல்லாம் என்

னுடையவை என்னும் அகங்கார மமகாரங்கள் ஆணவத்தொடர்பால் உண்டான குணங்கள். இப்போது ஆணவம் எம்மை விட்டுத் தூர விடிக் போய்விட்டது. கேவலாவத்தையினின்றும் நாம் உயர்ந்து சகலாவத்தை அடையும் போது அறிவும் அறியாமையும் கலந்துள்ள ஒரு வாழ்க்கை நிலை வாய்த்தது.

சகலாவத்தையின் பின் உயிருக்கு உடற்பற்று உலகப்பற்று குறைந்து வரவே கடவுட்பற்று வளருகிறது. அது வரையில் பார்த்திருந்த திரோதான சக்தி உயிரை இறைவனிடம் வழிப்படுத்துகிறது. இட்டுச் செல்கிறது. வள்ளியம்மை யாரை முருகனிடம் அழைத்துச் சென்ற தோழி ஏனைய பாங்கியர்கள் வேறொரு மூலையில் பூப்பறிக்குமாறு பணித்து விட்டுத்தானும் வள்ளியுமாகச் சென்றார்கள். வள்ளி முருகனைக் கூடினான் ஒலிவர் கோல்ட் சிமிதீஎன்னும் ஆங்கிலப்புலவர் எழுதிய தவிசார் ஒவ்வேக் பீட்டீஎன்னும் நவீனத்தில் தலைமீறி என்னும் தலைப்பில் (5 ம் பக்கம் பார்க்க)

உலகத் தமிழீழ மாநாடு

நியுயோர்கில் தடைவெறுகிறது

நியுயோர்க், ஜன. 7
உலக தமிழீழ மகாநாடு ஒன்றை அமெரிக்காவில், ஜூலை மாதம் 3ம், 4ம் திகதிகளில் நடாத்துவதற்கான ஏற்பாடுகள் செய்யப்பட்டு வருகிறது.
நியுயோர்க்கிலுள்ள நனவட் 'ஹோலிடே இன்' மாநாட்டு அரங்கில் இருதினங்கள், உலக தமிழீழ மாநாடு நடைபெறும்.
தமிழீழ விடுதலைக்கு முன்னோடியாக எடுக்கும் முடிவுகளை மேற்கொள்ளவே

இம்மாநாடு கூட்டப் பெறுவதற்காகவும், தமிழின வரலாற்றில் புதிய சகாப்தம் படைக்கப்போகும் இம்மாநாட்டில் தரணிமுழுவதிலிருந்தும் பல தமிழ் பிரமுகர்கள் கலந்து கொள்வார்களென்று மானாட்டு அமைப்பாளர் தெரிவித்துள்ளார்.
அமெரிக்க சுதந்திர தினமான ஜூலை 4ம் தேதி தமிழீழ விடுதலைக்காக சரித்திர முக்கியத்துவம் வாய்ந்த பல நடவடிக்கைகள் மேற்கொள்ளப்படவிருப்பதாகவும் அறிவித்துள்ளனர்.

டர் டபிள்யூ. வி. பஞ்சாச் சரத்தின் நியுயோர்க்கில் உள்ள 'தமிழகம்' இல்லத்தில் மாநாட்டு பிரதிநிதிகள் கூடுவதற்கான ஏற்பாடு செய்யப்பட்டுள்ளது.

ஜூலை 3ம் தேதி காலை 8 மணிமுதல் இரவு 8 மணி வரை முழுநாள் நிகழ்ச்சி முற்றும் முழுதும் தமிழ் மொழியில் நடக்க ஏற்பாடு செய்யப்பட்டுள்ளது.

மாநாட்டின் 2ம் நாளான ஜூலை 4ம் தேதி முழுநாள் நிகழ்ச்சி ஆங்கிலத்தில் நடைபெறும். அன்று மாலை தமிழ் நாடகம், நடனம் உட்பட சலாச்சார நிகழ்ச்சியும், பத்மினி நுண்கலை நிலையத்தின் 'கண்ணகி' நாட்டியமும் இடம்பெறும். (ச)

கருணாநிதியின் மருமகன் மீது வழக்கு

சென்னை: ஜன. 7 மருமகன் செல்வம், உதவியா பால் கமிஷன் அறிக்கைகள் சண்முகநாதன் ஆகியோர் வெளிவருவதற்குக் காரணருக்கு எதிரான வழக்கு இம் மாக இருந்ததாகக் குற்றம் மாதம் 23ம் திகதிவரை ஒத்திசாட்டப்பட்ட தி.மு.க. தலைவைக்கப்பட்டுள்ளது.
வர் திரு. மு. கருணாநிதியின்

தொலைக்கட்சியை கட்டிப் பிரசாரத்துக்கு பயன்படுத்தாதீர்

நல்லூர் 'சிவ' பராமுமன்றத்தில் கோரிக்கை (கொழும்பு)
'ரூபாவாகினி' தொலைக்கட்சி நிகழ்ச்சிகளில் அநேகமானவை மேற்கொண்டு செய்திகளை உள்ளடக்கியதாகவே உள்ளன. இது எமது நாட்டின் அணிசேரா கொள்கையைப் பாதிக்கும்.

இவ்வாறு எதிர்க்கட்சித் தலைவர் திரு. அ. அமிர்தலிங்கம் நேற்றுப் பராமுமன்றத்தில் தெரிவித்தார்.

'ரூபாவாகினி' தொலைக்கட்சி தொடர்பான விவாதத்தில் பேசுகையிலேயே திரு. அமிர்தலிங்கம் மேற்கண்டவாறு கூறினார்.

தொலைக்கட்சி நிகழ்ச்சிகள் சமுதாயத்தில் பெரும்பங்கை வகிக்கின்றன. எனவே தொலைக்கட்சி நிகழ்ச்சிகளில் அதிக கவனம் செலுத்தவேண்டும். என்றும் திரு. அமிர்தலிங்கம் (4ம் பக்கம் பார்க்க)

பிச்சைக்காரர் சம்மேளனம்

புதுடிவில், ஜன. 7
உலகிலுள்ள அனைத்து பிச்சைக்காரரும் ஒன்று சேருங்கள் என்ற கொள்கையுடன் வட இந்தியாவிலுள்ள ராஜஸ்தான் மாநிலத்திலுள்ள பிச்சைக்காரர்கள், சம்மேளனம் ஒன்றை உருவாக்கியுள்ளனர்.

இந்தியாவில் நடைபாதையில் குடியிருக்கும் 10 லட்சத்துக்கும் மேற்பட்ட பிச்சைக்காரர்களும் ஏனைய நாட்டிலுள்ள பிச்சைக்காரர்களும் தமக்கென ஒரு வாழ்வை அமைத்துக் கொள்ளும் நடவடிக்கையில் ஈடுபட வேண்டும் என்று மேற்படி பிச்சைக்காரர் சம்மேளனம் அறிவித்துள்ளது. (ச)

சதாசிவம் கமிஷன்: விசாரணை ஆரம்பம்

சென்னை, ஜன. 7
தமிழக-கேரள அரசுகளுக்கு எதிரான எரிசாராய ஊழல் குற்றச்சாட்டுக்களை விசாரணை செய்ய தமிழக அரசினால் நியமிக்கப்பட்ட நீதிபதி சதாசிவம் கமிஷன் இன்று தனது விசாரணைகளை ஆரம்பித்தது.

கமிஷன் விசாரணைகளை நிறுத்திவைக்குமாறு தி.மு.க. லோகசபை உறுப்பினர் திரு. சி. ரி. தண்டபாணி கமிஷன் முன் தாக்கல் செய்த மனுவை நிராகரித்த ஆணையாளர், திரு. சதாசிவம் விசாரணையைத் தொடர்ந்து நடத்தினார். (இ)

அஞ்ஞானம் அகல அருமறை ஏந்திவந்த அண்ணால்!

கி.பி. 571 ஏப்ரல் மாதம் 22ம் திங்கட்கிழமை அதிகாலை அரேபியா நாட்டின் மக்காவின் 'சுரைஷ்' என்னும் குலத்தில் பிறந்தார் அண்ணல் நபி திலகமவர்கள்.

அல்லாஹ் தனது அருள்மறையில் அருளுகிறான், 'நபியே நாம் உம்மை அகிலத்தார்த் கோர் அருட் கொடையாகவே அனுப்பியிருக்கிறோம்' (22: 107)

ஆம் அஞ்ஞான அந்தகாரம் அகல அருள்மறை ஏந்திவந்த அண்ணல் முஹம்மது நபி (ஸல்) அவர்கள் முஸ்லீம்களுக்கு மட்டுமல்ல அகிலத்தார் அனைவருக்குமே அருளாகவே

நேரான தூய மார்க்கம். ஒ (உலகைச்) சீர்திருத்தக் கூடியவரே! எழுந்திருப்பீராக (திய நடத்தை யுள்ளோரை) எச்சரிப்பீராக! உமதிறைவனைப் பெருமை படுத்துவீராக! உமது ஆடையை பரிசுத்தமாக்கி வைத்துக் கொள்வீராக! (சிருஷ்டி வணக்கமெனும்)

உமதிறைவனுக்காக (துதரைச் சமர்ப்பிக்கிற தருணம் நேரிடுகிற துன்பங்களை பொறுமையுடன்) சகிப்பீராக (74:17) இத்திருவசனங்களின் வாயிலாக நபி (ஸல்) அவர்கடைய நடுவத் நிலாலத் எனும் தென்தியத்தின் நோக்கங்கள் பின்வருமாறு அமைந்திருந்

அறிஞர்களின் கண்ணோட்டத்தில் அண்ணல் நபியைப் பார்ப்போம்.

பேரூர்ஷா எடுத்துக்கூறியவை: எம்மைப்பற்றி எம்பெருமானாரைப்பற்றி நாமே தம்பட்ட மடித்துக் கொள்ளினோம் என்று இல்லாமல் அண்ணல் (ஸல்) ற்றி இவர் கூறியவையே இதனை உறுதிப்படுத்துகிறது. இதனைத்தான் அந்தந்த காலத்துக்கு ஏற்றவாறு கொள்ளக் கூடியதாக அமைந்திருந்தது. மேலும் தமது தானே செய்து கொள்ளக்

தொகுத்தவர்: ஏ ஜெ எம். ஹிசமி

போதனைகளை தெளிவான கூடியதும் உலகவியாவகத்தின் ஆதாரங்களுடன் மறுக்க முடி மாறுதல்களுக்கேற்ப சகல வித யாத சான்றுகளுடனும் சமர்ப்புமான ஒப்பில்லா கொள்கை பித்தார்கள். (4ம் பக்கம் பார்க்க)

இன்று நபிகள் நாயகம் பிறந்தநாள்

அருட் கொடையாகவே அவ அசுந்தங்களை வெறுத்தொதுங் தரித்தார்கள். அவர்களது குவீராக! எவருக்கும் உபகா வழியில்ல்தான் அனைவருக்கும் ரஞ் செய்து (அவரிடமிருந்து வெற்றியளிப்பது அவர்களது அதனை விட அதிகமாக பலன மார்க்கமே வெற்றியான

தனவென்பது. தெளிவாகிறது. 1. மாறுபுரிபவர்களை அவர்களுடைய ஆபத்தான போக்கின் மீது எச்சரித்தல். அவர்களுடைய முடிவு குறித்து அச்சுறுத்தல்.

2. அல்லாஹ்வின் காக்கும் தன்மை அவன் கண்ணியம், பெருமை அவனது ஒப்பு உவமையில்லாத தன்மை ஆகியவை ற்றித்து அவர்களுக்கு அறிமுகப்படுத்தல். கொள்கைக் கோட்பாடுகளிலும் வணக்க வழிபாடுகளிலும் குண ஒழுக்கங்களிலும் அகபுற அசுத்தங்களிலிருந்து அவர்களைப் பரிசுத்தமாயிருக்கும் படி போதனை செய்தல்.

வாடிக்கையாளர் அனைவருக்கும் எமது உளங்கனிந்த மீலாத்தின வாழ்த்துக்களை தெரிவிப்பதில் மகிழ்ச்சியடைகிறோம்.

தரமான தங்க நகைகளுக்கு தங்க மாளிகை கன்னாதிட்டி, யாழ்ப்பாணம்.

போன்: 281

வாடிக்கையாளர் அனைவருக்கும் எமது மீலாத்தின வாழ்த்துக்கள்

சலாம்ஸ் SALAAMS

95, கே. கே. எஸ், வீதி, யாழ்ப்பாணம். போன்: 7697

65, டாம் வீதி, கொழும்பு 12, போன்: 35509

அனைவருக்கும் அன்பு கலந்த

மீலாத்தின வாழ்த்துக்கள்

திருமண விழாக்கள், பிறந்தின விழாக்கள் மற்றும் சகல மங்கள வாயவங்களும் காலமெல்லாம் பார்த்து மகிழ்ந்திடும் வகையில் 'விடியோ' கமரா மூலம் படம் பிடித்து கொடுப்பவர்கள். உங்களுக்கு வேண்டிய கசற் ரேடியோக்களுக்கும் டெலிவிசன்களுக்கும் யாழ்ப்பாணம் விநியோகஸ்தர்களான எம்மை நாடுங்கள்.

S. சுலைமான்சுண்டு அன் பிரதர்

5-7, ஸ்ரான்லி வீதி, யாழ்ப்பாணம் போன்: 265

அனைவருக்கும் இனிய

மீலாத்தின வாழ்த்துக்கள்!

அழகிய

★ பவுண் நகைகள் ★ தங்கப்பவுண் ★ வைரங்களுக்கு

கே. என். என். மீரூன்சாஹிப்

தங்கப்பவுண் நகை மாளிகை நகை வியாபாரம்

கன்னாதிட்டி - யாழ்ப்பாணம்

போன்: 585

அஞ்சலம்...

(3ம் பக்கத் தொடர்ச்சி)
களை உடையதுமான ஒரே மதம் முறம்மது பரப்பிய இஸ்லாம் மட்டுமேயாகும். மேலும் பேரறிஞர் பேரோட ஷாவின் இன்னுமொரு கூற்றையும் கவனித்தல் வேண்டும். "முறம்மது நபியை மனித சமூகத்தினர் இரட்சகர் என்றே கூறவேண்டும். அவரைப் போன்ற ஒருவர் இன்றைய உலகத்தின் தலைவர் ஸ்தானத்தை ஏற்றுக் கொள்வாராயின் உலகின் பிரச்சனைகளைத் தீர்த்து, தற்போது உலகம் பெரிதும்வேண்டி நிற்கும் காந்தி சமாதானத்தை

யும் ஏற்படுத்தி வைப்பதில் வெற்றி பெறுவார்" என்று கூறுகிறார். அறிஞர் அண்ணா கூறுகிறார்: நபிகள் நாயகம் இறுதி நபியாக தோன்றியதால் அவர்களுக்குப் பின்பும் பலர் 'நானும் நபிதான்' என்று மக்களிடையே குழப்பத்தை ஏற்படுத்த முடியவில்லை என்றும் இறைத்தூதர்(ஸல்) மே இறுதி தூதரென்று அறுதியிட்டுக் கூறுகிறார்.

அண்ணல் மகாத்மா காந்தி கூறுகிறார்: இஸ்லாத்துக்கு வெற்றியை ஈட்டிக் கொடுத்தது வாளாயுதமல்ல. கடினமான எளிமை நபிகள் நாயகத்தின் சுயநல ஒழிப்பு வாக் குறுதிகளுக்கு மதிப்பளித்தல் தமது சகாக்கள் மட்டுமன்றி கிஷ்யர்களுக்கும் அளவுகடந்த அன்பு, அன்னொரு வீரம், இறை நம்பிக்கை இவையே முறம்மது நபியின் வெற்றிக்கு காரணம் என்கிறார்.

எனவே போட்டியும், பூசலும், குதும்வாதும், நயவஞ்சகமும் தலைவரித்தாரும் இன்றைய உலகில் பிறந்தநாளில் அவருடைய வழியில் நடந்து இன்மையிலும், மறுமையிலும் வெற்றிபெற முயர்ச்சிப்போமாக.

இன்றைய பலன்

மார்கழி மாதம் 24 ம் திகதி வெள்ளிக்கிழமை (8-1-82)

மேடம்: பொருள் வரவு உபகாரம் பொழுதுபோக்கு இவைகளுடன் உற்சாகமூட்டும் செய்தியும் கிடைக்கும் இளமைநிலை வுகள் நிழலாட்டம் போடும் கலைஞர்கள் கௌரவிக்கப்படுவர்.

இடம்: தானியவிருத்தியில் எதிர்பாராத நஷ்டம் ஏற்படலாம் விவசாயிகள் பாதிக்கப்படுவார்கள் அதிக சிந்தனையின் மூலம் சிறிய தலையிடயும் தோன்றக்கூடும் அமைதிவிரும்பத்தக்கது.

மிதுனம்: குடும்பக் கவலை யுடன் குறுக்குவழி தலையிடுபுதிர் போடும் வாழ்க்கையில் சேர்வுக்கும் இடமுண்டு சிறிய விசயத்துக்குக்கூட அதிக ஆத்திரம் தோன்றக்கூடும் மற்றவர்களின் குறுக்குவழித் தலையிடும் இடம்பெறும்.

கடகம்: நலன்தரும் சம்பவங்கள் நடக்கும் நவிவு சொல்வாமல் பறக்கும் இல்லத்தில் இனிமை பறக்கும் துள்ளிவரும் வெள்ளிப்பணம் தொடர்புகளை பெருக வைக்கும். தள்ளி வைத்த மக்கள் உம்மை அள்ளி அணைத்திடுவர்.

சிங்கம்: ஆணவப் போக்கி னால் அடி சறுக்க நேரிடும், குடும்பத்தில் சிறிய பூசல்களுக்கும் இடம் ஏற்படலாம். வயது முதிர்ந்த ஒரு பெண் மூலம் அவப்பெயருக்கும் இடமுண்டு, சுகாதாரத்தைப்பேணுவதுடன் அடக்கம் நன்று.

கன்னி: மாதுறுவழி பெருமைக்கும் இடமுண்டு, மனம் போல் யாவும் நடக்கும், இன்று கன்னியில் சிறப்பும் உறவினர் கொண்டாட்டமும் கிடைக்கும்.

துலாம்: இன பந்துக்களுடன் உறவு முறைகள் பலப்படும், புண்ணிய காரியங்களில் அதிக விருப்பம் ஏற்படும், மேலதிகாரிகளின் ஆதரவு கிடைக்கும், இன்று பொதுவாக எதிலும் மகிழ்ச்சி உண்டு.

விருச்சிகம்: இதயம் எரிமலையாகும், எதிரிகள் தாக்குவர் ஏமாற்றத்துக்கு இடமுண்டு எனினும் இருள் குழந்த நிலையிலும் ஒளிக் கோடுகள் தென்படலாம், அதிக பேச்சை தவிர்த்து காரியத்தில் கண் வைக்கவும்.

தலு: கருத் தொருமித்த காதலர் வாழ்வில் மறக்க முடியாத நிகழ்ச்சி இடம்பெறும், எதிர்ப்புகள் மறைந்து எதிலும் அதிகமான சூழ்நிலை உருவாகும், கன்னியம் சேரும் கௌரவம் உயரும்.

மகரம்: எதிர்பார்த்த வரவில் தடை ஏற்படும், பிரயாணத்தின்போது பொருள் நழுவுக்கூடும், புதிய தொழில் களை இன்று திருத்திக்கொள்ளவும், மனத்தளர்ச்சிக்கு இடமளிப்பது நடந்துகொள்ளவும்.

கும்பம்: பரம் பொருளின் அருளுக்கு இடமுண்டு, பரோபகாரக்கிரமத்தை தலைதூக்கும், பொதுப்பணியில் ஈடுபடுபவர்கள், பிதாவழி ஆதரவை பெறுவார்கள், அந்த திலும் முன்னேற்றமுண்டு.

மினம்: தொழில் மாறும் அல்லது இருப்பிட மாற்றத்துக்கு வழி கோலப்படலாம், இதன்மூலம் பதவியில் உயர்வும் கிடைக்கலாம், பேட்டி காண்பதற்கு ஏற்ற தினம்.

சோதிடக் கலாநிதி திருமலை க. வேலுப்பிள்ளை

இந்த ஆண்டில் உங்கள் பலன்

கே. என். நவரத்தினம்

மகரராசி
அவாப்பிடித்த மகரராசியில் பிறந்தவர்களுக்கு இவ்வருடம் அதிர்ஷ்டமுள்ளதாகத் தென்படுகின்றது. 10 ல் வியாழன் பணவரவையும், நல்லாரோக்கியத்தையும் வழங்கவுள்ளார். தாரதேச பயணங்களுக்கும், தாரதேச லாபங்களுக்கும், 9 ல் சனி செவ்வாய் முட்டுக்கட்டையாகவிருக்கும். வழக்குகள் சமாதானமாகுதலும், உங்களுக்குக்கீழ் வேலை செய்வோரின ஒத்துழைப்பும் கிடைக்கப்பெறும். விபத்துக்கள் நீண்ட பயணங்களில் ஏற்படலாம். இலக்கிடுதிபதி சனி 9 ல் செவ்வாயுடன் கூடியிருக்க இரத்த சுத்தியின்மை, காட்ச்சல், வயிற்றுவலி, செமிபாடினமை, தூக்க மின்மைபோன்ற சுகவீனங்கள் காணப்படும். குடும்பத்தில் அமைதி நிலவும், புத்திரர்களால் லாபங்கள் கிடைக்கும், குடும்பத்தில் நற்காரியங்கள் இன்பதுன்பங்கள் சேர்க்கை ஆகியவை ஏற்பட இடமுண்டு. வருட இறுதியில் பாகிகள் வருல் செய்ய சிறந்த காலமாகும், மூதலீடுகளுக்கும் லாபகரமாகவிருக்கும், ஜூன் 22 ம் திகதியின் பின்னர் தேட்டம் வரகனாதி சுகங்களுக்கு நன்மையானகாலம், விவசாயி காலமாகக் கருதப்படும்.

கள் லாபமடைய மாட்டார்கள். உத்தியோகத்தர்களுக்கு தண்டனைக்குரிய மாற்றங்கள் ஏற்படும், மேலதிகாரிகளின் வெறுப்பும் திருப்தியின்மையும் உங்கள் முன்னேற்றத்தை பாதிக்கும், தொழில் மாற்றங்கள் ஏற்பட்டாலும் வியப்படைவதற்கில்லை. சர்வதேச ரீதியில் வியாபாரம் செய்வோரும், வெளிநாட்டு வர்த்தகரும் நஷ்டமடைவார்கள், உள்நாட்டு வியாபாரிகள் நன்மை அடைவார்கள், பெண்கள் மிகவும் சுந்தோஷகரமாக இருப்பார்கள், குடும்பப் பெண்களுக்கு ஒருவிதமான பிரச்சனைகளும் இல்லை, காதலிப்போர் விவாகம் செய்துகொள்வார்கள், வெளிநாட்டுக் கல்வி பயிலுவோர் நன்மையடைய மாட்டார்கள், உயர்கல்வி கற்போர் சித்தியடைய மாட்டார்கள், நுண்கலைப் பிரிவு மாணவர்கள் திருப்திகரமாக வருடத்தைக் கடத்துவார்கள். இவர்களுக்கு 13.02.1982 தொடக்கம் 13.03.1982 தொடக்கம் 14.04.1982 தொடக்கம் 14.06.1982 வரை 16.07.1982 தொடக்கம் 15.09.1982 வரை 16.11.1982 தொடக்கம் 15.12.1982 வரை அதிர்ஷ்ட காலமாகக் கருதப்படும். (தொடரும்)

நெடுந்தீவு பல்துறை அபிவிருத்திகருத்தரங்கு

(யாழ்ப்பாணம்)
நெடுந்தீவின் பல்துறை அபிவிருத்திப் பற்றிய கருத்தரம் கொண்டு நாளை சனிக்கிழமை காலை நெடுந்தீவு மகாவித்தியாலயத்தில் யாழ்ப்பாணம் அரசாங்க அபிவிருத்தி செயலாளருமான திரு. தேவநேசன் நேசையா தலைமையில் நடைபெறவுள்ளது.

பொ. இரத்தினம், யாழ்ப்பாணம் அபிவிருத்திசபைத் தலைவர் திரு. ச. நடராசா ஆகியோர் பிரதம விருந்தினர்களாகக் கலந்துகொள்வார்கள். யாழ்ப்பாணம் பல்கலைக்கழக புவியியல் இணைப் பேராசிரியர் டபிள்யூ. எல். ஜெயசிங்கம், பனம்பொருள் அபிவிருத்திசபை பொது முகாமையாளர் கலாநிதி மோகனதாஸ், யாழ்ப்பாணம் பல்கலைக்கழக விளிவுரையாளர் கலாநிதி சித்திரவடிவேலு, மாவட்ட மீன்பிடி விளிவாக்கல் அதிகாரி திரு. பிலிப்ஸ் உட்பட பலர் உரையாற்றுவார்கள். கருத்தரங்கு ஆரம்பமாகுவதற்கு முன்னர் காலை பனம்பொருள் அபிவிருத்திசபையின் நெடுந்தீவுக் கொள்வனவு நிலையம் நெடுந்தீவு சுற்றுலா விடுதியில் ஆரம்பித்துவைக்கப்படவுள்ளது. (மெ)

166 கோடி 60 லட்சம் செலவில் விமான நிலையம் அபிவிருத்தி

(கொழும்பு)
கட்டுநாயக்கா விமான நிலையம் 166 கோடி 60 லட்சம் செலவில் அபிவிருத்தி செய்ய வேண்டும் என்றும் ஜனாதிபதியின் கோரிக்கையும் அமைச்சரவையில் ஏற்றுக் கொள்ளப்பட்டது.

இயக்கம் ஒத் வைப்பு

(பண்டத்தரிப்பு)
கடந்த சில நாட்களாக அரசாங்க வைத்தியசாலைகளில் பதிவுபெற்ற வைத்திய உத்தியோகத்தர்கள், உதவி வைத்திய உத்தியோகத்தர் மேற்கொண்டுவந்த 'சம்பளத்திற்கு அமைவாக வேலை செய்யும் இயக்கம்' க்காதார அமைச்சர் விடுத்த வேண்டுகோளை தொடர்ந்து இம்மாத இறுதிவரை ஒத்தவைக்கப்பட்டுள்ளது.

சிகரட் விளம்பரங்களுக்குத் தடை

வானொலியிலும், தொலைக்காட்சியிலும், பொது இடங்களிலும் சிகரட் விளம்பரங்கள் செய்வது அமைச்சரவையினால் தடைசெய்யப்பட்டுள்ளது (இ)

கட்சிப்...

(3ம் பக்கத் தொடர்ச்சி)
சுறிஞர். நனலூர் 'சிவா' பேச்சு தொலைக்காட்சியை கட்டிப் பிரசாரத்திற்கு பயன்படுத்தக் கூடாதென்று நல்லூர் எம்.பி. உட. எம். சிவசிதம்பரம் கூறினார். தொலைக்காட்சி ழ்ச்சி சன் பாரடட்சன் ழ்னி ழ்னி பாரப்பெண்டும் என்று திரு. சிவசிதம்பரம் கேட்டுக் கொண்டார். (இ) யோர் தெரிவித்துள்ளனர்.

வெஸ்லி மாண்புமயம்
தினசரி: 2.30 6.15 9.30
காமினி - ஸ்ரீபிரியா
நீலக்கடலின் ஓரத்திலே

5 வது-ம-எரிர் வயாழ்
ஹான் யாழ்ப்பாணம்
தினசரி 4 காட்சிகள்
கமலஹாசன்-ஸ்ரீதேவி
நீல மலர்கள்

Regal Cinema Daily 10-30, 2-15, 4-30, 7-00, 9-30
SEXY COMEDY

ராணி (யாழ்.நகர்) தினசரி 10.30, 2.30, 6.15 9.30
சிவாஜி லட்சுமி
தங்கைக்காக

லிடோ யாழ். நகர் தினசரி 10.30, 2.15, 4.45, 7.15, 9.30
DEATH DEMENSION
வெலிங்டன் [யாழ்ப்பாணம்] தினசரி 4 காட்சிகள்
அன்னப்பறவை

இன்று வெற்றிகரமான 50-வது தினம்
மனோகர (யாழ்ப்பாணம்) தினசரி 10-30, 2-30, 6-30, 9-30
சிவாஜி-கே. ஆர். விஜயா நடப்த்த
நான் வாழவைப்பேன்

ராஜா (யாழ். நகர்) தினசரி 4 காட்சிகள்
ரஜனிகாந்த்-ஸ்ரீதேவி-சக்கரவர்த்தி-லட்சுமிஸ்ரீ
தர்ம யுத்தம் (ஈஸ்ட்மன் கலர்)

என்சா (யாழ். நகர்) தினசரி 4 காட்சிகள்
சுதாகர் ... ராதிகா
நிறம்மாருத பூக்கள் [இந்தியாவிலிருந்து தருவிக்கப்பட்ட புதிய பிரதி]

இன்று மட்டும்
ஸ்ரீதர் தினசரி: 10:30, 2:00, 4:30, யாழ். நகர் 7:00, 9:30
கொழும்பில் 75 நாட்களுக்குமேல் ஓடிய வெற்றிப்படம்
10 (கண்டிப்பாக வயது வந்தவர்களுக்கு) 10-12 SPIDER MAN

இன்று 13 ஆவது வெற்றித்தினம்!
சந்தி (யாழ்.நகர்) தினசரி 10-30, 2-30, தொலைபேசி: 7642 6-15, 9-45
ஜனத்திரள் மத்தியில் 100 நாட்களுக்குமேல் பரபரப்பூட்டி காட்சியளிக்கிறது
கமல்-ஸ்ரீதேவி-முத்துராமன் மேஜர்- நடப்த்த
குரு (ஈஸ்ட்மன் கலர்)

வரி விளம்பரம்

விற்பனைக்கு

வட்டுக்கோட்டை மேற்கு மூலாய் விதி வைரவர் கோவில் ஒழுங்குகையில் செல்லத்தூரை கடைக்கண்மையில் 5 1/2 பரப்பு காணி விற்பனைக்குண்டு. வீடு கட்டப் பொருத்தமானது, தொடர்பு: செ. குணரட்ணம், மணிதேயர்க்கடை, ஆனைக் கோட்டைச்சந்தி. 1914

நெமிற்சாஸ் கொங்கிரீட் மிக்சர் (emits ZK 200) 7/5 கன அடி கலக்கும் தன்மை பெற்ற (PETER) டீசல் என்ஜின் பொருத்தியது. தொடர்பு: நாஷனல் ஹாட் வயர்ஸ் ரோர்ஸ், 21/1, ஸ்ரான்லிவிதி, யாழ்ப்பாணம். தொலைபேசி: 7764. (1913)

தேவை

நல்ல நிலையில் உள்ள ஏ. 40 கார் ரூபாய் 10000/-க்குள் தேவை. நிறுவனம் புலங்குளம் ரோட்டில் இருக்கும் இலங்கை கிராமிய மீளமைப்பு நிறுவனத்துடன் தொடர்பு கொள்ளவும். 1912

யாழ்ப்பாணம் இந்து மகளிர் கல்லூரிக்கு உதவி விடுதி மேற்பார்வையாளர் தேவை. மேல் வரும் விபரங்களுடன் 13-1-82க்கு முன் விண்ணப்பிக்கவும் பிறந்த திகதி, தராதரம், இரு நற்சாட்சிப்பத்திரங்கள். (1916)

அழகுசாதனம், பாதணி விற்பனை ஸ்தாபனத்திற்கு அனுப்புவமுள்ள விற்பனையாளர்கள் தேவை. அனுப்பவ, தகைமைச் சான்றிதழ்களுடன் நேரில் வரவும். நாதன்ஸ், நவீன சந்தை, யாழ்ப்பாணம். போன்: 7540. (1897)

நங்கள்

(2ம் பக்கத் தொடர்ச்சி) சில பாடல்கள் உள்ளன. அவற்றை மனோன்மணியம் நாடகத்தில் நுழைத்த சுந்தரம்பிள்ளை சிவகாமி சரிதையாசுப் பாடியுள்ளார். சிவகாமி தன் தலைவன் சிதம்பரனைக் கூடியபோது "எவர் தாம் முன் அணைந்தவர் என்றிது காறும் அறியோம். இருவரு மொன்றாயினரென்றே அறையும் சுருதி" என அருமையாசுப் பாடியுள்ளார். உயிரும் இறைவனும் சந்தித்த சம்பந்தம் அது. அது சைவசித்தாந்தம் சொன்னவழி.

உயிரின் பரிபக்குவத்தைச் சத்தி அறியும். எனவே தான் மாணிக்கவாசக சுவாமிகள் சத்தியை வியந்ததாகத் திரு வெம்பாவை பாடியருளினார். சத்தியே திருவருள். திருவருளே குருவடிவம். குருவடிவம் என்றால் சிவனின் திருவடி. திருவடியாய் திருவருளையே திரு வெம்பாவையில் போற்றுகிறோம். எமக்கு வழிகாட்டிய வர்களைப் பின்பற்று வதால் நாம் வழியடியோம். வழிகாட்டியவர் சென்றவழியே எமக்குப் பத்தியாகவுள்ளன. வழிகாட்டியவர் வழியைப் பின்பற்றுவதே நம் கடமை, எமக்குக் குறுக்குப் பாதைகள், கோணல் பாதைகள், புதுப் பாதைகள் வேண்டா. பழகிய பழையபாதை நம்மவர்சென்ற பாதையுண்டு. அது சைவப் பாதை, அதற்கு நாம் நேசர், தொண்டர், நம்ஞானேந்திரியங்கள் கோயிற்பிணைப்பிள்ளைகள். "இருவினை நேரொப்பில் இன்னருட் சத்தி குருவென வந்து ஞானம் பல நீக்கித் நரு மெனும் ஞானத்தால் தன் செயலற்றால் திரிமலம் தீர்ந்து சிவனவனமே" என்பது திரு மந்திரம்.

இரதே ந்சவம்

(மாவிட்டபுரம்) மாவை - கொல்லங்கலட்டி சிதம்பரேஸ்வரர் ஆலய இரதே ந்சவ விழா இன்று வெள்ளிக்கிழமை நடைபெறவுள்ளன. மறுநாள் தீர்த்தோற்சவமும் இடம்பெறவுள்ளது. உற்சவ ஒழுங்குகளை ஆலய ஆதீனகர்த்தரும், பிரதம குருவுமான ஸ்ரீ ஸ்ரீ சிவ சண்முகானந்தக்குருக்கள் மேற்கொண்டுள்ளார்.

பேர்டியமின்றித்

தேரிவு (யாழ்ப்பாணம்) யாழ்ப்பாணம் மாவட்ட பெரும்பாகச் சுகாதாரப்பிரிவு கடன் வழங்கு சபையின் செயலாளராகத் யாழ்ப்பாணத்து வைத்தியசாலையைச் சேர்ந்த திரு. க. மார்க்கண்டேயர் ஏகமனதாகத் தேரிவு செய்யப்பட்டுள்ளார். இவரின் இப்பதவி 3ஆண்டுகள் நிலைத்திருக்கும்.

சிறுவர்

சிந்தனை நிகழ்ச்சி (யாழ்ப்பாணம்) யாழ்ப்பாணம் மாவட்ட சைவசமய அபிவிருத்திக் கழகத்திரின் தலைமையில் இளைஞர் குழுவினர் தயாரித்துள்ள "ஏழைப்பங்களன்" எனும் சிறுவர் சிந்தனை நிகழ்ச்சி இன்று வெள்ளிக்கிழமை காலை 6 மணிக்கு நல்லூர் வடக்கு ஸ்ரீ சந்திரசேகரப் பிள்ளையார் கோவில் முன்றலில் நடைபெறவுள்ளது. (இ)

இன்றமிழ்

(2ம் பக்கத் தொடர்ச்சி) கிருர். உளமுருக உணர்வுருக உடலுருக ஓதும்வர்க்கு வந்து கேட்போர் களமுருகிக் கண்பனித்து மெய்சிலிப்பக் காதலினை கமழ்பூஞ் சோலை வளமுருகு துதைந்தாடும் வண்டினம்போற் கூட்டுண்டு மகிழ்நர் சூழ இளமுருக வீழ்த்துச் சிதம்பரபுராணமிதை இயற்றி னனை. சொக்கன் அருளால் தமிழ் சொரிந்து உலகம்கவரும்வித்து வான் சொக்கலிங்கம் அவர்கள் தமது கனிந்த பாட்டால் சொக்க வைக்கிறார், மன்னுமியற் தமிழ் மொழியின் மாண்பை யின்பை மனமலர்த்தி யருட்டேனை மல்கும் பாங்கை தன்னறிவா லன்புணர்வான் முகந்தே மேற்செல் தண்ணளிசேர் தமிழ்மேகம் நவாலி யூரின் மன்னுபுல வன்சோம சுந்தரத்தின் மைந்தனிவனிள முருகன் மகிமை யாளன் தன்விகர்தா னனை வெவருந் தலைமேற் கொள்ளுந் தகைமையுளா வியற்றி னனை தலபுராணம்.

சமயநெறி

(2ம் பக்கத் தொடர்ச்சி) ஆரம்பித்து, அதில் யாழ்ப்பாணத்திலிருக்கும் மற்றைய கல்லூரிகளிலிருந்தும் உயர்தர மாணவர்களையும் சேர்த்து எங்கள் சமய சமுதாய சீர்திருத்தத்தில் தீவிரமாக ஈடுபடுங்கள். சாரணர் இயக்கம் போன்று, இவ்வியக்கத்திற்கும் பயிற்சியும், திட்டமும், விதிகளும் வேண்டும். இன்றைய நிலையில் மாணக்கர் இயக்கமே யன்றி, வேறெந்த சக்தியும் இந்தப்பொறுப்பான பணியில் வற்றிக்கொள்ளமுடியாது என்பதுதான் எமது தாழ்மையான ஆழ்ந்த கருத்து. (இ)

கல்விவெள்ளை அறிக்கைபோல்

சுகாதார அமைச்சரும் ஒரு வெள்ளை அறிக்கை தயாரித்துள்ளார்

எதிர்க்கட்சித் தலைவர்தகவல்

(மாவிட்டபுரம்) "கல்வி வெள்ளை அறிக்கை போன்று சுகாதார அமைச்சரும் ஒரு வெள்ளை அறிக்கையை தயாரித்துவைத்திருக்கிறார். விவரவில் அதனை வெளியிடுவார் என நினைக்கின்றேன்." அளவெட்டி மகாஜன மண்டபத்தில் நடந்த கலந்துரை யாடலின்போது எதிர்க்கட்சித் தலைவர் திரு. அ. அமிர்தலிங்கம் மேற்கண்டவாறு கூறினார். அளவெட்டி கிராமத்தின் தேவைகள் குறித்து இக்கலந்துரையாடல் நடைபெற்றது. மகாசபையின் ஆதரவில் பண்டிதர் வ. நாகலிங்கம் தலையில் நடந்த இக்கலந்துரையாடலின்போது எதிர்க்கட்சித் தலைவர் திரு. அ. அமிர்தலிங்கம் கூறியதாவது: மாவட்ட அபிவிருத்தி சபை களது கடமைகள் விரைவில் வரையறுக்கப்படும் என்ற நம்பிக்கை எமக்குண்டு. அதன் மூலம் கிடைக்கும் அதிகாரங்களைப் பயன்படுத்தி தமிழ்ப்பகுதிகளை முன்னேற்றுவதற்கான திட்டங்களை செயல்

படுத்துவோம்". "கடந்த நாலரை வருடத்தில் அளவெட்டிக் கிராமத்தின் அபிவிருத்திக்கு முடிந்த உதவிகளை நான் அறிந்து வந்துள்ளேன். தொகுதிக்கோர் தொழில்நுட்பப் பிரிவு என்ற அடிப்படையில் அத்தொழில்நுட்பப் பிரிவை அளவெட்டி அருணையக் கல்லூரியில் ஆரம்பிக்க ஏற்பாடு செய்துள்ளேன். இக்கல்லூரிக்கான காணி சுவீகரிப்புக்கும் நிதி ஒதுக்கீத்தர முயல்வேன். இக்கல்லூரியில் இடம்பெற்ற சில சம்பவங்கள் கல்லூரியின் மதிப்பை மழுங்கச்செய்வது குறித்து வருத்தமடைய நேரிடுகிறது. இக்கல்லூரியை சிறந்த முறையில் வளர்க்க சகலரும் ஒத்துழைக்க வேண்டும்." அளவெட்டி ஆஸ்பத்தியை கிராமிய வைத்தியசாலையாக தரமுயர்த்துமாறு கேட்டிருந்தீர்கள். இதுசெய்யக்கூடியதாக எனத்தொயவினே. ஏனெனில் கல்விவெள்ளையறிக்கைப்போல சுகாதார அமைச்சரும் ஒரு வெள்ளையறிக்கையை தயாரித்து வைத்திருக்கிறார். விரை

வில் அதனை வெளியிடுவார். என்று நினைக்கிறேன். எமது பகுதி சுகாதார தேவைகள் குறித்து அவருடன் கலந்து பேசியபோது அவர் இதனைத் தெரிவித்தார். இதனால் சுகாதார தேவைகள் மாற்றமடைய உள்ளன. "பிஞ்சுக்கைக்குள் புளூர்மடப் புகு குறித்து நான் மிகவும் அசகறையுடையேன். கடந்த வருடமும் இதற்கு நிதி ஒதுக்கீதேன். வழக்கை ஆற்றுத்திட்டத்திற்காக இம்முறை 2 லட்சத்து 25 ஆயிரம் ரூபா ஒதுக்கப்பட்டுள்ளது. இத்திட்டத்தில் பிஞ்சுக்கைக் குளமும் அடங்குகின்றது. தெல்லிப்பழையிலிருந்து பிஞ்சுக்கைக் குளம் ஊடாக வழக்கை ஆற்றையடையும்விதத்தில் இத்திட்டம் செயல்படுத்தப்படும். காங்கேசன்துறைத் தொகுதியின் ஆசிய அபிவிருத்தி வங்கியின் நிதியுதவியுடன் 4 மின் விநியோகத் திட்டங்கள் இந்த ஆண்டு முடிவதற்குள் மேற்கொள்ளப்பட உள்ளன. இதில் முதலாவது திட்டம் அளவெட்டியிலேயே மேற்கொள்ளப்பட உள்ளது. இந்த மாதத்தில் இதற்கான வேலைகள் ஆரம்பமாகும்". (ச)

"இறைவன் மனிதனுக்கு வழங்கிய அறிவு உலகை அழிக்கவே பயன்படுகிறது"

திருவிருந்து ஆராதனையில் கருத்து

(அரியலூர்) "இறைவன் மனிதனுக்கு அருளியுள்ள அறிவினால் அவன் உலகில் வாழும் மனித இனத்தையே பூண்டோடு அழிக்கவல்ல அணுவாயுதங்களை பெருமளவில் உற்பத்தி செய்கிறான். தினமும் வல்லரசுகள் போர்ப்பயிற்சிகளில் ஈடுபடுகின்றன. உலகில் பல லட்சக்கணக்கான மக்கள் ஒரு வேளைக்கும் உணவு கிடைக்காமையினால் உயிர்துறக்கி

றார்கள். இதே நேரத்தில் பல கோடி பவுண்கள் பெறுமதியான அணுவாயுதங்களும் போருக்குரிய ஆயுதங்களும் செய்து சேகரித்து குவிக்கப்படுகின்றன. இதன்மூலம் இறைவன் மனிதனுக்கு வழங்கிய அறிவு உலகை அழிக்கவே பயன்படுத்தப்படுகிறது. உலகம் பது வெளிப்படையாகிறது." இவ்வாறு யாழ்ப்பாண அர்ச்சிக்கன் அருட்திரு சாம். டி. ஹோர்சிண்டன் அடிகளார் புத்தாண்டுவழிபாட்டை யொட்டி நல்லூர் பரி. யாக்கோபு ஆலயத்தில் நடைபெற்றதிருவிருந்து-ஆராதனையில் அருளுரை நிகழ்த்துகையில் குறிப்பிட்டார். அடிகளார் தொடர்ந்து அரு

ளுரை நிகழ்த்துகையில்; ஆபிரகாமை இறைவன் அழைத்த பொழுது அவன் அந்த அழைப்புக்குக் கீழ்ப்படிந்து இறைவனின் அருட்பணியை மேற்கொள்ளத்தன்னை அர்ப்பணித்தான். அதைப்போல இறைவன் எம்மையும் அழைக்கிறார். கவலையும், கலக்கமும் நிறைந்த இவ்வுலகில் தனது திருப்பணியைச் செய்யவும், சமாதானத்தையும், அன்பையும் பேணிவளர்க்கவும் எம்மை அழைக்கிறார். இந்த இறை அழைப்பை நாம் எல்லோரும் இப்படியே ஆண்டில் ஏற்றுக்கொள்வோமாக" என்று குறிப்பிட்டார். கலாநிதி லூதர் ஜெயசிங்கம் அவர்களின் அனுசரணையுடன் நடைபெற்ற திருவிருந்தாராதனையில் ஏராளமானோர் கலந்துகொண்டனர்.

3600 ரூபாய்த் தலமோசடி: முடிபுறம் பிணையில் அனுமதி

(புலோலி) சட்டவிரோதமாக யானைச் சோடாப் போத்தலில் குளிர் பானம் அடைத்து விற்பனை செய்தார்கள் என்ற சந்தேகத்தின்பேரில் கைது செய்யப்பட்டு விளக்கமறியவில்லை வைக்கப்பட்டிருந்த முடிபுறம் தலா 1000 ரூபா பிணையில் செல்ல அனுமதிக்கப்பட்டனர். பருத்தித்துறைப் பொலிஸ் நிலையப் பொறுப்பதிகாரி திரு. எஸ். திருச்சிறந்தபலத்திற்குக் கிடைத்த தகவலையடுத்து விசாரணைகளை மேற்கொண்ட பொலிசார் கழிப்புறம் மேற்கைச் சேர்ந்த முருகேசு இரத்தின சபாபதி நவாலி வடக்கைச் சேர்ந்த வேலாயுதப்பிள்ளை சரேந்திரன், பொன்னையா பரராசசிக்ம் ஆகியோரைக் கைது செய்துடன் 3600 ரூபாய் போத்தலுடன் லொயையும் கைப்பற்றியது. நீதவான் திரு. கே. எஸ். மகேசன் முன்விலையில் ஆஜர் செய்யப்பட்டு விளக்கமறியவில்லைக்கப்பட்டிருந்த மூன்று சந்தேக நபர்களையும் நீதவான் தலா 1000 ரூபா பிணையில் செல்ல அனுமதி வழங்கினார். கைப்பற்றப்பட்ட லொறி, வெற்று யானைச் சோடாப்போத்தல், குளிர் பானம் அடைக்கப்பட்ட யானைச் சோடாப்போத்தல் என்பன நீதிமன்றத்தின் பாதுகாப்பில் வைக்கப்பட்டுள்ளன. (இ)

அளவெட்டி நகைக் கொள்ளை நகைகளை உரிமவர்களிடம் ஒப்படைக்க கோரிக்கை

(மாவிட்டபுரம்) அளவெட்டி நகைக் கொள்ளை குறித்து நீதிமன்ற பாதுகாப்பில் இருக்கும் நகைகளை உரிமவர்களிடம் ஒப்படைக்க ஆவன செய்யுமாறு எதிர்க்கட்சித் தலைவர் திரு. அமிர்தலிங்கம், யாழ்ப்பாணம் அபிவிருத்திச் சபைத் தலைவர் திரு. க. நடராசா ஆகியோரிடம் கோரப்பட்டுள்ளது. அளவெட்டியில் அடைவுகடை வைத்திருந்த தம்பி முத்து என்பவரது வீட்டில் இருந்து 8 ஆண்டுகளுக்குமுன் பெருமளவு நகைகள் கொள்ளையிடப்பட்டிருந்தன. இந்நகைகள் பின்னர் மீட்கப்பட்டு வழக்கு நடைபெற்று எதிரிகளுக்கு தண்டனையும் வழங்கப்பட்டிருந்தது. சம்பந்தப்பட்ட நகைகள் இன்னமும் உரியவர்களுக்கு வழங்கப்படவில்லையாம். இந்நகைகளைப் பெற பல முயற்சிகள் எடுத்தும் அது கைகூடாததால் இதுகுறித்து திரு. அமிர்தலிங்கம், திரு. க. நடராசா ஆகியோரிடம் பாதிக்கப்பட்டவர்கள் முறைப்பாடு

செய்துள்ளனர். நீதிமன்ற பாதுகாப்பில் இருக்கும் இந்நகைகளை உரியவர்களுக்கு சிடைக்க வழிவகுக்குமாறு அவர்கள் கோரியுள்ளனர். வட்டுக்கோட்டை லயன்ஸ் கழகத்தின் ஆதரவில் "சம் யூட்டர்" பற்றிய பயிற்சிக்கருத்தரங்கு யாழ்ப்பாணக் கல்லூரி "ஓந்லி" மண்டபத்தில் நடைபெற்றது. வட்டுக்கோட்டை லயன்ஸ் கழகத் தலைவர் சட்டத்தரணி கே. குணரத்தினம் தலைமையில் நடைபெற்ற இக்கருத்தரங்கில் யாழ்ப்பாண பல்கலைக் கழக பேராசிரியர் டாக்டர் எஸ். கணேசலிங்கம், சிங்கப்பூர் பல்கலைக்கழகத்தைச் சேர்ந்த கலாநிதி திரு. ஜி. தந்தகுமார், யாழ்ப்பாண பல்கலைக்கழகத்தைச் சேர்ந்த விரிவுரையாளர் திரு. கே. கணகநாதன் ஆகியோர் கலந்துகொண்டு உரையாற்றினார்கள். (கு)

கமத்தில் துப்பாக்கி

அபகரிப்பு

[யாழ்ப்பாணம்]
கமத்தில் காவலுக்கு இருந்தவரின் துப்பாக்கியையும், தோட்டாக்களையும் கைத்துப்பாக்கியுடன் வந்த இருவர் பயமுறுத்தி அபகரித்துச் சென்றுள்ளனர்.
ஒட்டுசுட்டானிலேயே இச்சம்பவம் நிகழ்ந்துள்ளது.
வேலுப்பிள்ளை கணபதிப்பிள்ளை என்பவர் நேற்று முன்தினமிரவு தனது கமத்

தில் துப்பாக்கியுடனும், 3 தோட்டாக்களுடனும் காவலுக்கு இருந்தாராம். அதிகாலை சுமார் 3 மணியளவில் கைத்துப்பாக்கியுடன் வந்த இருவர், காவலாளியைப் பயமுறுத்தி, அவரைக் கட்டிப் போட்டு அவரிடமிருந்து துப்பாக்கியையும், 3 தோட்டாக்களையும் பறித்துச் சென்றுள்ளனர்.
இச்சம்பவம் தொடர்பாகப் பொலிசார் விசாரணை மேற்கொண்டுள்ளனர். [மா]

புதிய தலைவர்

டாக்கா, ஜன. 7
பங்களாதேஷ் ஆளும்தேசிய கட்சியின் புதிய தலைவராக அந்நாட்டின் ஜனாதிபதி ஜொப் அப்துல் சதார் போட்டியின்றி தெரிவு செய்யப்பட்டுள்ளார்.

தேவை

(1ம் பக்கத் தொடர்ச்சி)
மாணவர்களை கம்யூனிஸ்ட் கட்சி அரசாங்கத்திற்கு எதிராகத் தூண்டிவருகிறது என்றார். கல்வி வெள்ளையறிக்கை மீதான விவாதம் இம்மாதம் 21ம் திகதிவரை ஒத்திவைக்கப்பட்டது.

அடுத்த தவணை—

(1-ம் பக்கத் தொடர்ச்சி)
ஊம் திருப்பி அனுப்பப்படவில்லையென்றும், இதனால் வழக்கைத் தொடர்ந்து நடத்த முடியாமலிருப்பதாகவும் தெரிவித்தார்.
இதைத்தொடர்ந்து எதிரிகள் சட்டத்தரணிகள் சட்டவாதம் நிகழ்த்தினார்கள். அதனை நிராகரித்த நீதிபதி வழக்கு விசாரணையை இம்மாதம் 15 ம் திகதிக்கு ஒத்திவைத்தார். (மா)

கம்பர்மலை அறுவர் கொலை

வழக்கு விசாரணை

டாக்டர் தொடர்ந்து சாட்சியம்

(நமது புலோலி நிருபர்)
“நான் பிரேத பரிசோதனையை மேற்கொண்ட ஆறு சடலங்களில் ஒரு சடலம் ஒரு குடிசையினுள்ளும், ஏனைய ஐந்து சடலங்களும் வேறொரு குடிசையினுள்ளும் கிடந்தன”.

இவ்வாறு கம்பர்மலை அறுவர் பயங்கர துப்பாக்கிச் சூட்டுக் கொலைவழக்கில் கொலையுண்ட அறுவரினதும் பிரேத பரிசோதனைகளை மேற்கொண்டு சாட்சியமளித்த மந்திரை அரசினர் வைத்தியசாலை டாக்டர் கனகசேகரம் லலிதகுமார் 2ம், 3ம், 7ம் எதிரிகள் சார்பில் ஆஜரான சட்டத்தரணி மோதிரால் நேருவினால் குறுக்கு விசாரணை செய்யப்பட்டபோது குறிப்பிட்டார்.

இக்கொலைவழக்கு விசாரணை பருத்தித்துறை நீதிமன்றத்தில் நீதவான் திரு. கே. எஸ். மகேசன் முன்னிலையில் தொடர்ந்து விசாரணை செய்யப்பட்டிருக்கிறது. தொடர்ந்து குறுக்கு விசாரணை செய்யப்பட்ட டாக்டர் குறிப்பிட்டதாவது:

“நீதிமன்றத்திற்கு சமர்ப்பித்த பிரேத பரிசோதனை அறிக்கைகளைத் தவிர நான் சிறு குறிப்புகளும் எடுத்துக்கொண்டேன். அக்குறிப்பில் பிரேதங்கள் என்பதுபற்றிய விவரத்தை என்னுடைய அவதானத்திற்கு எடுத்துக்கொள்ளவில்லை.”

டேன். அக்குறிப்பில் பிரேதங்கள் எந்தெந்த இடத்தில்கிடந்தன என்பதுபற்றிய விவரத்தை என்னுடைய அவதானத்திற்கு எடுத்துக்கொள்ளவில்லை.

முதன்முதலாக நாராயணசாமி கருணேஸ்வரனின் பிரேத பரிசோதனையை மேற்கொண்டேன் என்று மன்றில் ஏற்கனவே கூறியுள்ளேன். அந்தச் சடலத்தை ஒரு குடிசையினுள் கண்டேன். அக்குடிசையினுள் கருணேஸ்வரனின் சடலத்தைத் தவிர வேறு சடலத்தைக்காணவில்லை. அக்குடிசையில் மின்விளக்கும் இருக்கவில்லை. மற்ற ஐந்து சடலங்களையும் கருணேஸ்வரனின் சடலம் கிடந்த குடிசையிலிருந்து மூன்று வீடுகள் அப்பால் இருந்த குடிசையிலிருந்து ருக்கலாம். அக்குடிசையினுள் கருணேஸ்வரனின் சடலம் தவிர்ந்த ஏனைய ஐந்து சடலங்களும் காணப்பட்டன. அக்குடிசையினுள் போகவேண்டுமாலை குனிந்துதான் போகவேண்டும். அக்குடிசையினுள் ஒருவர் நிற்கொண்டிருந்தால் வெளியில் வருவோரின் முழுஉடம்பையும் காணமுடியாது.

பொலிசாருக்கு உதவியாகச் சட்டத்தரணிகளான எம். வேலுமயிலும், ஆர். டி. இரத்தினசிகழும், எதிரிகள் சார்பில் சட்டத்தரணிகளான மோதிரால் நேரு, என். கிருஷ்ணராசா ஆகியோரும் ஆஜராகியிருந்தனர். விசாரணை தொடர்ந்து நடக்கிறது.

ஆருத்ரா

அபிஷேகம்

(நல்லூர்)

நல்லூர் கந்தசுவாமிகோவில் திருவாதிரை உற்சவம் இன்று மாலை 5-45க்கும், நாளை அதிகாலை ஆருத்ரா அபிஷேகமும் பின்னர் 7 மணிக்கு உற்சவமும் நடைபெறும்.

நாளை

(யாழ்ப்பாணம்)

யாழ்ப்பாணம் வண்ணார்பண்ணை வாலாம்பிகா சமேத வைத்தீஸ்வரன் ஆலயத்தில் சனிக்கிழமை அதிகாலை 3 மணிக்கு சங்காபிஷேகம் தொடர்ந்து ஆருத்ரா தரிசனம் 7 மணிக்கு வீதி உலா, 9 மணிக்கு தீர்த்தோற்சவமும் நடைபெறும். (மா)

தேர் உற்சவம்

(மாவிட்டபுரம்)

மாவை கொல்லங்கலட்டி விநாயகர் ஆலயத்தில் அமைந்த அருள்மிகு ஸ்ரீசிவகாமசுந்தரி அம்பாளுடன் உடன் அமர்ந்த ஸ்ரீசிதம்பரேஸ்வரர் திருக்கோவிலில் இன்று தேர்த்திருவிழா நடைபெறுகிறது. 0 0 0

வட்டுக்கோட்டையில்

வட்டுக்கோட்டையில் சிவன் கோவிலில் இன்று காலை தேர்த்திருவிழாவும், நாளை நடைபெறும் அபிஷேகமும், ஆருத்ராதரிசனமும் நடைபெறவுள்ளது.

கிப்பயும் நடக்கிறது

க. பொ. த. (உயர்தரம்) பரீட்சைக்குத் தோற்றிய ஒரு மாணவிக் குக் கிடைத்த பெறுபேறில், தாவரவியல் பாடத்தில் அவர் சித்தியடையவில்லை என்று குறிப்பிடப்பட்டிருந்தது.

தாவரவியல் விடைத்தாளை மீளாய்வு செய்யுமாறு பரீட்சைத் திணைக்களத்திற்கு அவர் விண்ணப்பித்தபோது; முன்னர் அனுப்பிவைக்கப்பட்ட பெறுபேறு சரியானது என்று பரீட்சைத் திணைக்களம் ஊர்ஜிதம் செய்தது.

என்ன நடந்ததோ தெரியவில்லை. ஒரு மாதம் கழித்து பரீட்சைத் திணைக்களம் இம்மாணவிக் கு அனுப்பிவைத்த குறிப்பில்; “தாவரவியல் பாடத்தில் நீர் சித்தி அடைந்திருக்கின்றீர்” என்று அறிவித்துள்ளது!

இந்த அனுபவம் புலோலியைச் சேர்ந்த செல்வி. செம் மனச்செல்வி வைரமுத்துவுக்கு கிடைத்திருக்கிறது.

அண்மையில் ஆரம்பிக்கப்பட்ட ஒரு ஆங்கிலத் தினசரியின் நேற்றைய வெளியீட்டிலும் நேற்று முன்தின வெளியீட்டிலும் கடைசிப் பக்கம் முழுவதும் ஒரே மாதிரியாக இருக்கிறது!

— ஊடுருவி

கல்லூரி அதிபர் வீட்டில் கொள்ளை:

இருவர் அடையாளம்

காணப்பட்டனர்

(மாவிட்டபுரம்)
தெல்லிப்பளை கொள்ளை வழக்கில், சந்தேக நபர்கள் இருவர் அடையாளம் காணப்பட்டனர்.

நடேஸ்வராகல்லூரி அதிபர் திரு. குலசேகரம் வீட்டில் கொள்ளையடித்ததாக குற்றஞ்சாட்டப்பட்ட சந்தேகநபர்கள் மல்லாகம் பதில் நீதவான் திரு

ஜி.வி. பாலசிங்கம் முன்னிலையில் ஆரம்ப நீதிமன்றத்தில் அடையாள அணிவகுப்புக்குட்படுத்தப்பட்டபோது கல்லூரி அதிபரும் அவரது துணைவியாரும் இரண்டுபேரை அடையாளம் காட்டினர்.

குறும்பசிப்டியைச் சேர்ந்த எஸ். ஜெயக்குமார், எஸ். விஜயகுமார் ஆகிய இருவரும் அடையாளம் காணப்பட்டு மல்லாகம் நீதவான் திரு. சி. வி. விக்னேஸ்வரன் முன்னிலையில் ஆஜர் செய்யப்பட்ட போது, இரண்டு எதிரிகளையும் இம்மாதம் 20 ம் திகதிவரை நிமாண்டில் வைக்குமாறு உத்தரவிட்டார்.

கருத்தரங்கு

(புலோலி)

‘வடமராட்சியின் மீன் வளமும் இணைந்த பொருளாதாரமும்’ ஆய்வுக்கருத்தரங்கின் இரண்டாவது பொதுஅமர்வு நாளை நடைபெறவுள்ளது.

சட்டத்தரணி திரு. என். கிருஷ்ணராசா தலைமையில் நடைபெறவுள்ள இக்கருத்தரங்கிலே யாழ்ப்பாணம் மாவட்ட அபிவிருத்தி சபைத் தலைவர் திரு. ச. நடராசா, யாழ்ப்பிரதி திட்டமிடல் பணிப்பாளர் திரு. எஸ். சிவதாசன், மேலதிக அரசாங்க அதிபர் திரு. எம். எம். குலநாயகம் யாழ்ப்பாணம் பல்கலைக்கழகப் பேராசிரியர்களான வீ. கே. கணேசலிங்கம், என். பாலகிருஷ்ணன், பி. பாலசுந்தரம்பிள்ளை, கே. டி. அருட்பிரகாசம், கலாநிதிகளான வி. நித்தியரன், தன், கே. சித்திரவடிவேல், எஸ். மோகனதாஸ், நன்னீர் மீன் வளர்ப்புப் பணிப்பாளர் திரு. கே. தயாபரன், நன்னீர் வளர்ப்பு அதிகாரி திரு. பூபாலசிங்கம் ஆகியோர் கருத்துரை வழங்குவார்கள்.

இந்நிலையில் பிராந்திய அபிவிருத்தி அமைச்சர் திரு. செ. இராசதுரையிடம் இம்மண்டபம் அமைப்பதற்கான நிதியை அமைச்சுமூலம் ஒதுக்குமாறு சமயஸ்தாபனங்கள் கேட்டிருந்தன. இதன்பிரகாரம் அமைச்சினால் இந்நிதி ஒதுக்கீடு செய்யப்பட்டுள்ளது. கடந்த அரசாங்கத்தின் காலத்தில் நாட்டப்பட்ட அத்திவாரக்கலை அகற்றிவிட்டு புதிதாக அத்திவாரக்கலை பிரதேச அபிவிருத்தி அமைச்சர் திரு. செ. இராசதுரையை வரவழைத்து நாட்டுவதற்கு சில பிரமுகர்கள் அமைச்சரின் அனுமதி கேட்டுள்ளதாகவும் தெரியவந்துள்ளது.

சமரசம்—

(1ம் பக்கத் தொடர்ச்சி)
பலனும் ஏற்படவில்லை. யாழ்ப்பிரதிநிதிகள் திரு. வி. என். குணசிங்கம், திரு. கே. கனகரத்தினம், தேசிய கூட்டுறவுச் சபை மாவட்ட செயலாளர் திரு. எஸ். சிவசுப்பிரமணியமும் கலந்துகொண்டனர். (மா)

நாவலர் மணிமண்டப வேலைகள்

(மாட்டக்களப்பு)

யாழ்ப்பாணத்தில் பிரதேச அபிவிருத்தி அமைச்சினால் ரூபா 15 இலட்சம் செலவில் நிர்மாணிக்கப்படவுள்ள நாவலர் மணிமண்டபத்திற்கான வேலைகளை ஆரம்பிக்கும் பொருட்டு அதனைப் பொறுப்பேற்றுள்ள நிறுவனத்திடம் வேலைகளை ஆரம்பிக்கும் ஒப்பந்தம் இந்த வாரம் அமைச்சு அலுவலகத்தில் கைச்சாத்திடப்பட்டது.

நாவலர் மணிமண்டபத்திற்கான அத்திவாரக்கல் கடந்த அரசாங்கத்தின் காலத்தில் நாட்டப்பட்ட போதிலும் எந்தவித வேலைகளும் ஆரம்பிக்கப்படவில்லை.

இந்நிலையில் பிராந்திய அபிவிருத்தி அமைச்சர் திரு. செ. இராசதுரையிடம் இம்மண்டபம் அமைப்பதற்கான நிதியை அமைச்சுமூலம் ஒதுக்குமாறு சமயஸ்தாபனங்கள் கேட்டிருந்தன. இதன்பிரகாரம் அமைச்சினால் இந்நிதி ஒதுக்கீடு செய்யப்பட்டுள்ளது. கடந்த அரசாங்கத்தின் காலத்தில் நாட்டப்பட்ட அத்திவாரக்கலை அகற்றிவிட்டு புதிதாக அத்திவாரக்கலை பிரதேச அபிவிருத்தி அமைச்சர் திரு. செ. இராசதுரையை வரவழைத்து நாட்டுவதற்கு சில பிரமுகர்கள் அமைச்சரின் அனுமதி கேட்டுள்ளதாகவும் தெரியவந்துள்ளது.

138 ஊழியர்

(1ம் பக்கத் தொடர்ச்சி)
குருநகர், ஓட்டுமடம் ஆகிய இரு இடங்களில் உள்ள கிணைக்கடைகளும் பொதுமக்களின் வேண்டுகோளின் பேரில் மூடப்பட்டுள்ளதாகத் தெரிவிக்கப்பட்டது. (மா)

மிகவும் குறைந்த விலை

விமான கட்டணங்கள் யாழ்ப்பாணத்தில்

தற்பொழுது

மக்கினொன்ஸ் வழங்குகிறது

ஃ சிங்கப்பூர் ஃ மத்தியகிழக்கு

ஃ லண்டன் மற்றும் ஐரோப்பிய நாடுகள்

உலகின் எப்பாகத்துக்கும்

விமான டிக்கட்டுகள்

ஃ அமெரிக்கன் எக்ஸ்பிரஸ்பிரதிநிதிகளான

எம்மிடம்

வங்கியில் அறவிடும்

அதே கட்டணத்தில் (TRAVELLERS CHEQUES)

பிரயாணக் காசோலைகள்

நாடுங்கள்

மக்கினொன்ஸ் ட்றவல்

சேவீஸ் (சீலோன்) லிமிட்

8, பருத்தித்துறை வீதி, யாழ்ப்பாணம்
த. பெ. எண் 92 தொலைபேசி: 8154